



## Konferenza Episkopali Maltija

### Segretarjat għall-Edukazzjoni Nisranija

## Regolamenti għad-Dħul fl-Iskejjel tal-Knisja f'Għawdex L-Ewwel Sena Kindergarten 2021-2022 Applikanti li twieldu fis-sena 2018

- 1 **Il-Kriterji tad-Dħul** fl-iskejjel tal-Knisja huma skont din il-ġerarkija. Dan ifisser li l-ewwel jieħdu posthom tfal bil-kriterju 1a, imbagħad bil-kriterju 1b, eċċ.
- Hemm xebħ u differenzi fl-applikazzjoni tal-Kriterji fl-ewwel sena kindergarten u fl-ewwel sena sekondarja, xi kriterji japplikaw fiż-żewġ livelli, pereżempju 1b, 1c u 1d, xi kriterji ma japplikawx fl-ewwel sena kindergarten, pereżempju il-1a u oħrajn ma japplikawx fl-ewwel sena sekondarja, pereżempju 1h u 1i. Hemm xi differenzi oħra.
- 1a **Tfal li ġejjin minn skola tal-Knisja.** Dan ma japplikax fl-ewwel sena kindergarten imma japplika fl-ewwel sena sekondarja.
- 1b **Tfal tal-impjegati fl-istess skola.** Il-ġenitur irid ikun ilu mpjegat mal-iskola għall-anqas sena minn mindu tibda s-sena skolastika li jmiss u jkun għadu mpjegat mal-istess skola meta tibda s-sena skolastika li jmiss.
- 1c **Aħwa fl-istess Skola.** Tfal li għandhom huthom f'xi skola primarja tal-Knisja għandhom dritt jidhlu fl-istess skola ta' huthom.
- B'aħwa nifhmu tfal li jkunu joqogħdu fl-istess dar u familja. Meta aħwa mhux mill-istess żewġ ġenituri jgħixu xi granet fil-ġimgħa flimkien dawn jitqiesu bħala aħwa. F'dan il-każ jiġu pprezentati d-dokumenti rilevanti. Tfal adottati, jew tfal li għalihom hemm ftehim ta' fostering, jitqiesu bħala aħwa tat-tfal tal-familja li jkunu qed jgħixu fiha.
- 1d **Tfal ta' impjegati tas-Segretarjat għall-Edukazzjoni Nisranija u tfal tal-impjegati fis-Seminarju Minuri u fil-Konservatorju tal-Isqof Sekondarja** għandhom dritt jagħzlu waħda mill-iskejjel imsemmija f'numru 4.2.
- 1e **Applikanti li jkollhom huthom jattendu skola sekondarja tal-Knisja f'Għawdex** fis-sena 2020/2021 jistgħu japplikaw taht il-Kriterju ta' Aħwa f'waħda mill-iskejjel f' par. 4.2 dejjem skont id-disponibbiltà fl-iskejjel imsemmija.
- 1f **Każijiet bis-sapport.** Tfal li għandhom bżonn l-għajnuna ta' LSE jiġu aċċettati mat-tfal l-oħra skont kull kriterju (1a -1i u 2).
- 1g **Każijiet Soċjali u tal-Ażil.** Jistgħu jaqgħu taht din il-kategorija, tfal li qegħdin taht *Care Order*. Ma jaqgħux taht din il-kategorija dawk li bħala kawża jagħtu xi waħda biss minn dawn ir-raġunijiet: tfal minn ommijiet mhux miżżewġa; fejn jidhlu separazzjonijiet; tfal adottati; tfal li qegħdin f'foster families. Jistgħu jiġu kkunsidrati każijiet ta' tfal li huma jew il-ġenituri tagħhom qed ifittxu l-ażil. Minn dawn il-każijiet jistgħu jiġu aċċettati massimu ta' wieħed f'kull skola primarja. L-applikanti huma mitluba jindikaw liema skola jixtiequ jattendu. F'każ li jkun hemm aktar minn applikant wieħed jew waħda tittella' polza bejniethom.

- 1h **Applikazzjonijiet Laura Vicuna.** Sa tliet studenti li għandhom residenza fizika fl-Għasri u li ma jidhlux fil-kategoriji ta' hawn fuq, għandhom dritt jidhlu fl-iskola *Laura Vicuna*. Jekk ikun hemm aktar applikanti titla' l-polza bejniethom. Min ma jidhlox b'dan il-kriterju jkun jista' japplika bil-kriterju ta' Applikanti Oħra.
- 1i **Applikazzjonijiet St Francis Nadur.** Studenti li jixtiequ jattendu l-iskola ta' St Francis Nadur. Infakkru li dawn ma jkollhomx dritt li jkomplu fl-iskejjel primarji u sekondarji tal-Knisja f' Għawdex.
- 2 **Applikanti Oħra** għal postijiet li jkun fadal u dawn jintgħażlu permezz ta' polza.
- 3 **Sena tat-Twelid.** Kull min japplika għal post irid ikun twieled fis-sena 2018. Il-Bord tad-Dhul jista' jilqa' talbiet ta' tfal li għal xi raġuni ma jkunux twieldu fis-sena indikata. F'dan il-każ il-ġenituri għandhom jiktbu: [gozo.admissions@maltadiocese.org](mailto:gozo.admissions@maltadiocese.org), fejn għandu jiġi spjegat għaliex qiegħda ssir din it-talba. It-talba tiġi evalwata u tingħata deċiżjoni dwar il-każ. Kull deċiżjoni tal-Bord tiġi kkomunikata lill-ġenituri.
- 3.1 Il-ġenituri ta' applikanti li għandhom bżonn l-għajnuna ta' LSE għandhom jinfurmaw lill-iskola mill-aktar fis possibli. Jekk il-ġenituri diġa għandhom xi dokumenti mingħand xi professjonisti, huma mitluba jipprezentawhom mal-applikazzjoni jew mill-aktar fis possibli.
- 3.2 It-tfal kollha li jidhlu fl-ewwel sena Kindergarten, għajr dawk bi bżonnijiet speċjali, iridu jkunu *toilet trained*.
- 4 **Skejjel u Postijiet Disponibbli**
- 4.1 In-**numru massimu ta' tfal Subien u Bniet** li jiġu ammessi f'Kinder 1 fl-Iskejjel tal-Knisja f'Għawdex huwa ta' 96, mqassma sa massimu ta' 24 student/a f'kull skola. Ma' dawn hemm 12-il post fil-Kindergarten ta' St Francis, Nadur.
- 4.2 L-iskejjel tal-ewwel sena Kindergarten huma:
- 4.2.1 *Bishop's Conservatory Junior School*, Kinder u Primarja, Victoria.
- 4.2.2 *Laura Vicuna*, tas-Sorijiet Salesjani, il-Kinder tinsab fil-belt Victoria. Il-Primarja tinsab fl-Għasri.
- 4.2.3 *Saint Francis*, tas-Sorijiet Frangiskani, Kinder u Primarja, Victoria. Tfal li jtilgħu f'St Francis Victoria jingħataw il-possibilità li jattendu l-Kindergarten ta' St Francis in-Nadur u wara jkomplu l-primarja f' St Francis Victoria.
- 4.2.4 *Saint Theresa*, tas-Sorijiet Karmelitani, Kinder u Primarja, Ta' Kerċem.
- 4.2.5 St Francis tan-Nadur hija skola Kindergarten biss.
- 4.3 It-tfal li jidhlu fl-ewwel sena Kindergarten fil-Konservatorju tal-Isqof, f' ta' Laura Vicuna, f' ta' St Francis Victoria u f' ta' St Theresa għandhom id-dritt, jekk iridu, li jkomplu telgħin fil-Klassijiet Primarji tal-istess skola, u wara fil-każ tas-subien fis-Seminarju Minuri tal-Qalb ta' Ġesù u fil-każ tal-bniet fl-iskola Sekondarja tal-Konservatorju tal-Isqof.

4.4 It-tfal li jidhlu fl-ewwel sena Kindergarten ta' St Francis tan-Nadur jistgħu jkomplu sat-tieni sena Kindergarten. Pero', dawn m'għandhomx dritt ikomplu la fil-primarja ta' St Francis Victoria u fl-ebda skola oħra primarja jew sekondarja tal-Knisja.

## 5 Proċess

5.1 L-ewwel isiru l-applikazzjonijiet tal-ewwel kriterju 1a-1i.

5.2 Fl-applikazzjoni tal-kriterji 1a -1i l-ewwel jiġu aċċettati 1a, imbagħad 1b, eċċ. Meta jimtlew il-postijiet kollha ta' xi skola b'xi kriterju, tittella' polza bejn l-applikanti ta' dik l-iskola ta' dak il-kriterju. Perezempju meta jkun hemm aktar applikanti bil-kriterju tal-aħwa għal xi skola milli jkun baqa' postijiet tittella' polza bejniethom. Dawk li jiġu tal-ewwel jinkitbu f'dik l-iskola u l-oħrajn jiġu nkluzi mal-Aplikanti l-Oħra, tat-tieni kriterju.

5.3 Wara jiġu ppublikati fuq il-paġna tal-iskejjel tal-Knisja ([www.knisja.mt](http://www.knisja.mt)) l-ismijiet tal-applikanti u l-iskola li jkunu rreġistraw fiha. Jiġi ppublikat wkoll kemm baqa' postijiet f'kull skola.

5.4 Wara jintlaqgħu l-applikazzjonijiet għal postijiet li jkun fadal (ta' Kriterju 2).

5.5 Jiġu ppublikati l-ismijiet ta' kull applikant/a.

5.6 Tittella' polza onlajn u jiġu ppublikati onlajn l-ismijiet skont ir-riżultat tal-polza.

5.7 Wara, f'data oħra, issir l-għażla ta' skola onlajn. Waqt is-sessjoni tal-għażla ta' skola, l-applikanti, skont ir-riżultat tal-polza, jagħzlu skola li għad fiha postijiet vakanti. Min jiġi l-ewwel jagħzel l-ewwel, wara t-tieni, eċċ.

## 6 Applikazzjonijiet

6.1 Il-ġenituri jistgħu japplikaw għad-dhul fl-Iskejjel tal-Knisja permezz ta' applikazzjoni onlajn.

### 6.2 **Applikazzjonijiet skont il-Kriterji 1a-1i:**

Tfal tal-Impjegati fl-Istess Skola

Aħwa fl-istess skola Primarja

Tfal tal-Impjegati tas-Segretarjat, tas-Seminarju Minuri u tal-Konservatorju Sekondarja

Aħwa fi skola sekondarja tal-Knisja f'Għawdex

Każijiet Soċjali u tal-Ażil

Tfal residenti l-Għasri għal Laura Vicuna

Tfal għal St Francis Nadur

isiru onlajn fuq is-sit: <https://church.mt/gozoapplications> mill-Ġimgħa 5 ta' Frar sat-Tnejn, 15 ta' Frar, 2021.

6.3 Min għandu bżonn l-għajnuna sabiex jagħmel l-applikazzjoni onlajn għandu jċempel fuq 7999 0271 f'dawn il-ħinijiet mit-8:00am sas-2:00pm fil-ġranet tal-applikazzjonijiet, jiġifieri mill-5 ta' Frar sal-15 ta' Frar u mill-1 ta' Marzu sat-8 ta' Marzu.

6.4 **L-Aplikazzjonijiet għal Applikanti Oħra** (Kriterju 2) isiru onlajn fuq is-sit <https://church.mt/gozoapplications> mit-Tnejn, 1 ta' Marzu sat-Tnejn, 8 ta' Marzu, 2021.

6.5 **Għal kull tifel/tifla** trid isir applikazzjoni waħda biss. Fil-każ ta' **tewmin/ triplets/ ulied imwielda fl-istess sena**, trid issir applikazzjoni għal kull tifel/tifla. Fil-polza, meta jitla' wieħed/waħda mit-tewmin, awtomatikament jidhlu t-tewmin aħwa l-oħra fl-istess skola sakemm hemm postijiet vakanti.

6.6 Isir ħlas ta' €20 għal kull applikazzjoni sabiex jithallsu l-ispejjeż amministrattivi. Il-ħlas isir onlajn permezz ta' Visa Card.

## 7 **Informazzjoni u dokumenti meħtieġa mal-applikazzjoni**

7.1 Waqt l-applikazzjoni onlajn ikun hemm bżonn li tagħti din l-informazzjoni:

Isem u Kunjom tat-tifel/tifla, Nru tal-Karta tal-Identità tat-tifel/tifla, Data ta' Twelid tat-tifel/tifla, Ġeneru tat-tifel/tifla, Indirizz, Lokalià, u Kodiċi Postali, Numru ta' telefown tad-dar, Isem u Kunjom l-omm, Nru tal-Karta tal-Identità tal-Omm, Mobile tal-omm, Isem u Kunjom il-missier, Numru tal-Karta tal-Identità tal-Missier, Mobile tal-missier, Email tal-omm jew tal-missier.

7.2 Waqt l-applikazzjoni onlajn ikun hemm bżonn li jittella' dan id-dokument:

Ċertifikat tat-Twelid tar-Registru Pubbliku (tal-Insinwa) tat-tifel/tifla.

7.3 Waqt l-applikazzjoni l-ġenituri jiġu mitluba juru l-kunsens tagħhom mad-Dikjarazzjoni dwar il-Protezzjoni u l-Privatezza tad-Data. Din id-Dikjarazzjoni tista' taraha jew tniżżilha minn [www.knisja.mt](http://www.knisja.mt). Il-ġenituri jiġu mitluba jindikaw jekk iridux li jiġu notifikati jekk l-Uffiċċju tad-Dħul ikollu bżonn jikkuntatja lill-iskola tat-tfal tagħhom.

### **Informazzjoni Meħtieġa skont il-Kriterju tal-applikazzjoni**

7.4 Għal min qed japplika bil-Kriterju tal-impjegati għandu jindika ma' liema skola jaħdem jew jekk jaħdimx mas-Segretarjat għall-Edukazzjoni Nisranija. Din l-informazzjoni tiġi vverifikata mal-iskola u mas-Segretarjat għall-Edukazzjoni Nisranija.

7.5 Għal min qed japplika bil-Kriterju tal-aħwa għandu jindika f'liema skola jattendu l-aħwa. Din l-informazzjoni tiġi vverifikata mal-iskola. Għandu jittella' ukoll ċertifikat tat-Twelid tar-Registru Pubbliku (tal-Insinwa) tat-tifel/tifla.

7.6 Jekk inti mill-Għasri u qed tapplika bil-kriterju 1h għal post ġewwa Laura Vicuna trid tindika fl-applikazzjoni onlajn.

7.7 Jekk tixtieq tinkiteb fil-Kindergarten ta' St Francis tan-Nadur trid tindika fl-applikazzjoni onlajn. F'dan il-każ japplika l-paragrafu 4.4, jiġifieri min jinkiteb f'din il-kindergarten ma għandux dritt ikompli fil-primarja ta' St Francis, Victoria jew f'xi skola oħra tal-Knisja.

7.8 Għal min qed japplika bħala każ soċjali għandu jtellja' dokumenti u/jew ċertifikati rilevanti li jispjegaw il-każ u f'liema skola jixtieq jattendi.

7.9 Fejn il-ġenituri huma separati jew fil-każ ta' tuturi, meħtieġ dokument legali li jindika l-kustodja tat-tifel/tifla. Ma hemmx bżonn id-dokument kollu tas-separazzjoni imma l-parti li titratta l-kustodja tat-tfal. Meta l-Qorti ddeċidiet li l-kustodja u/jew l-edukazzjoni tal-ulied hija kongunta, allura hemm bżonn il-kunsens taż-żewġ ġenituri.

7.10 F'każ ta' aħwa fejn xi ħadd mill-ġenituri mhux komuni (*half-sibling*) huma meħtieġa d-dokumenti tal-kustodja tal-aħwa, ċertifikat tat-twelid tal-aħwa u kopja tal-karta tal-identità tal-ġenituri.

## 8. **Polza**

8.1 It-**tluġh tal-polza onlajn** isir nhar l-Erbgħa, 24 ta' Marzu 2021, fid-9.30 a.m. Il-polza tkun aċċessibli minn <http://www.knisja.mt>

8.2 Ir-rizultat tal-poloż jkun ippublikat online fuq <http://www.knisja.mt>.

## 9. **Għażla ta' Skola**

9.1 Nhar it-Tnejn, 29 ta' Marzu l-applikanti li ħadu sehem fil-polza jagħmlu l-għażla ta' skola skont ir-rizultat tal-polza tagħhom. L-għażla ta' skola tibda fid-9:30 u tiġi trasmessa *live* fuq [www.knisja.mt](http://www.knisja.mt)

9.2 Huwa obligatorju li dak inhar tal-Għażla ta' Skola il-ġenituri jkunu disponibbli fil-ġurnata u l-ħin muri hawn fuq sabiex jagħmlu l-għażla meta jkun imisshom. Inċemplu persuna wara l-oħra skont l-ordni stabbilit fil-polza tal-għażla. Hija r-responsabilità tal-ġenituri li jkunu disponibbli għal din ir-registrazzjoni ta' skola jew li jawtorizzaw lil xi ħaddieħor minflokhom.

9.3 F'każ li ma nagħmlux kuntatt mal-ġenituri li jkun imisshom, it-telefonati jkomplu għaddejnin. Minn ħin għall-ieħor nerġġu nippruvaw nikkuntatjawhom. Dawn il-ġenituri jkunu jistgħu iċemplulna fuq 7786 5241. Min ma jwegibx it-telefown x'ħin ikun imissu, ikun jista' jagħmel l-għażla meta naqbduh iżda ma jkollux dritt iħassar l-għażliet li jkunu laħqu saru. Jekk din il-proċedura ma sseħħx ma jitqisx bħala xi nuqqas min-naħa tal-Bord tad-Dħul.

9.4 L-għażla tal-ġenituri li jiddeċiedu li ma jibagħtux lil uliedhom f'xi skola tal-Knisja tkun registrata bħala "No choice".

9.5 Wara l-għażla ta' skola, il-proċess tar-Registrazzjoni jkompli permezz ta' imejls.

9.6 Jekk wara li tagħlaq is-sessjoni ta' registrazzjoni jkun baqa' postijiet vakanti, eventwalment, jissejjaħ min imissu.

## 10. **Il-*Waiting List***

10.1 Hekk kif il-postijiet fl-iskejjel ikunu mtlew kollha, l-applikanti li ma jkunux għażlu skola jitpoġġew f'*waiting list*, skont l-ordni li biha telgħu fil-polza. Jekk jitbattal post f'xi skola dan jiġi offrut lil min imissu fil-*waiting list*. Min ikun għażel skola ma jstax jkun fil-*waiting list* ukoll.

10.2 Din il-*waiting list* tibqa' tgħodd għas-sena skolastika, sal-aħħar ta' Awwissu 2022.

11. **Tagħrif ieħor**

- 11.1 Il-ġenituri li jagħzlu li uliedhom jidhlu fl-iskejjel tal-Knisja jkunu qed jiddikjaraw li wliedhom se jsegwu l-*ethos* tal-iskejjel tal-Knisja. Ma jigix offrut sugġett ieħor flok it-tagħlim tar-Reliġjon Kattolika bħala sugġett akkademiku.
- 11.2 Tfal irregistrati fi skola tal-Knisja huma obbligati li jattendu regolarment l-iskola rregistrati fiha mill-bidu tas-sena skolastika li għaliha jkunu applikaw.
- 11.3 Kull informazzjoni li l-ġenituri jagħtu lill-Bord tad-Dhul dwarhom u dwar uliedhom u li skont l-Att tal-2018 dwar il-Protezzjoni u l-Privatezza tad-Data hija “data personali”, tiġi pproċessata biss skont l-Att imsemmi. Aktar tagħrif dwar il-Protezzjoni tad-Data jista’ jinkiseb mill-websajt: **[www.knisja.mt](http://www.knisja.mt)**.
- 11.4 Tista’ tikkomunika mal-Bord f’dan l-indirizz elettroniku: [gozo.admissions@maltadiocese.org](mailto:gozo.admissions@maltadiocese.org) jew tista’ ċċempel fuq 25906306/9 jew 77865241.
- 11.5 Dawn ir-Regolamenti japplikaw hekk kif huma miktubin għal din is-sena biss. Jista’ jkun li fil-futur jinbidlu. Jista’ jkun li fil-futur tinbidel ukoll is-sitwazzjoni tal-iskejjel. Għalhekk mhux garantit li l-opportunitajiet preżenti jkunu jeżistu wkoll fil-futur. Jistgħu jibqgħu l-istess, jonqsu jew jiżdiedu.